

مطالعہ کی میز پر

محمد رمضان یوسف سلفی
فیصل آباد

معارف الاسمی

شرح اسماء اللہ الحسنی

تالیف: قاضی محمد سلیمان سلمان منصور پوری
تحقیق و تخریج: علامہ محمد سرور عاصم حفظہ اللہ
صفحات: 312 قیمت: -/130 روپے

ناشر و ملنے کا پتہ: مکتبہ اسلامیہ بالقابل رحمان
مارکیٹ غزنی سٹریٹ اردو بازار لاہور
فون: 042-7244973

قاضی محمد سلیمان سلمان منصور پوری رحمۃ اللہ علیہ کو رحمۃ اللعالمین جیسی عظیم کتاب کا مصنف ہونے کے ناطے اس خطہ ارض میں غیر معمولی اکرام اور شہرت دوام حاصل ہے۔ انہوں نے فقط سیرت مصطفیٰ کو ہی موضوعِ سخن نہیں بنایا بلکہ انہوں نے اسلام کے دفاع میں اسلام دشمن مشنریوں کی بھی بھرپور طریقے سے خبر لی، اور آپ نے عیسائیت، مرزائیت اور ہندو مذہب کے رد میں نہایت شاندار کتب لکھیں۔ تفسیر قرآن کے حوالے سے انہوں نے الجہاں والکمال کے نام سے سورہ یوسف کی شاہکار تفسیر لکھی۔ پیش نگاہ کتاب شرح السماء اللہ الحسنی ان کی لائق تحسین کتاب ہے۔ اس میں قاضی صاحب نے اللہ کے ناموں کی خوبصورت پیرائے میں شرح بیان کی ہے۔ پوری کتاب قرآن و احادیث کے حوالہ جات سے مزین ہے۔ یہ کتاب پہلے بھی کئی بار طبع ہوئی لیکن مکتبہ اسلامیہ کی طرف سے اس کی اشاعت تو بہت سی خوبیوں سے آراستہ

ہے۔ ہر آیت کا پورا حوالہ دیتے ہوئے آیت کا نمبر اور سورۃ کا نام لکھ دیا گیا ہے۔ احادیث کی تخریج کر دی گئی ہے کاغذ، طباعت، جلد بندی، معیاری ہے اور ٹائٹل خوبصورت، کتاب کا حروف چند مولانا محمد الحق بھٹی صاحب نے لکھا ہے۔ اور تخریج و تعلق کا کام نو جوان محقق مولانا سرور عاصم صاحب نے کیا ہے۔ بہر حال یہ کتاب اس لائق ہے کہ اسے ہر گھر میں اور ہر لائبریری کی زینت بنایا جائے۔

امیر معاویہ

ایک مجاہد صحابی

مصنف: منیر احمد الغضبان

اردو ترجمہ: اساتذہ جامعہ سلفیہ بنارس

صفحات: 352، قیمت: -/165 روپے

ناشر و ملنے کا پتہ: مکتبہ اسلامیہ غزنی سٹریٹ اردو بازار لاہور

مکتبہ اسلامیہ بیرون امین پور بازار فیصل آباد

حضرت امیر معاویہ رضی اللہ عنہ ایک جلیل القدر صحابی، کاتبِ وحی اور نبی علیہ السلام کے برادرِ نسبتی ہیں۔ نبی علیہ السلام کی وفات کے بعد وہ خلفائے راشدین کے معتمد علیہ اور مشیر خاص رہے۔ حضرت عمر فاروق رضی اللہ عنہ اور حضرت عثمان رضی اللہ عنہ کے دورِ مسعود میں 20 سال وہ قابلِ اعتماد گورنر اور اسلام کے نڈر و بیباک سپہ سالار رہے۔ اور انہوں نے اس عرصہ میں اسلام کیلئے بے پناہ خدمت سرانجام دی۔ شہادتِ عثمان رضی اللہ عنہ

کے بعد قاتلین عثمان کو کفرِ کردار تک پہنچانے میں ان کے اور حضرت علیؓ کے درمیان اختلاف ہوا جو خانہ جنگی تک پہنچا۔ تاریخ اسلام کا یہ ایک المناک واقعہ ہے۔ حالات نے کروٹ لی اور حضرت معاویہؓ گورنر سے خلیفۃ المسلمین بن گئے۔ حضرت معاویہؓ نے اپنی شخصیت، مجاہدانہ کردار، بالغ نظری اور حسن تدبیر سے اسلام اور مسلمانوں کی ترقی میں خوب کام کیا۔ ان کے کارناموں سے تاریخ کے اوراق بھرے پڑے ہیں۔ افسوس کہ اس عظیم خلیفہ کی عظمت تاریخ کی رطب و یابس روایات میں دب کر رہ گئی۔ اللہ بھلا کے منیر احمد غضبان کا کہ انہوں نے اس عظیم صحابی مجاہد کے کارناموں اور زندگی کے روشن پہلوؤں کو مستند روایات کے تناظر میں پیش کر کے اجاگر کیا ہے۔ کتاب معلومات کے اعتبار سے بہت عمدہ ہے۔ اس کی طباعت پر مکتبہ اسلامیہ کے مالک علامہ سرور عاصم صاحب مبارک باد کے مستحق ہیں۔

سفر نامہ حجاز

مصنف: شیخ الاسلام مولانا ثناء اللہ امرتسری مرحوم

جمع و ترتیب: مولانا سعید احمد چنیوٹی حفظہ اللہ

صفحات: 100 قیمت: -/50 روپے

ناشر: طارق اکیڈمی، ڈی گراؤنڈ فیصل آباد، فون:

041-546964

شیخ الاسلام مولانا ثناء اللہ امرتسری رحمہ اللہ علیہ عالم اسلام کی نامور اور قدآور شخصیت تھے۔ وہ دینی و اسلامی معلومات کا بحرِ خاں تھے۔ حدیث، تفسیر، منطق، فلسفہ، اور علم الکلام میں انہیں کامل دستگاہ تھی۔ جس موضوع پر بھی گفتگو فرماتے اس عنوان پر علم کے لؤلؤ و لالہ نکھیرتے چلے جاتے۔ اور جس عنوان پر قلم کو جنبش دیتے علم و تحقیق کے موتی پرو کر رکھ دیتے۔ انہوں نے مختلف موضوعات پر بہت کچھ لکھا اور خوب لکھا۔ فتنہ قادیانیت، آریہ سماج،

اصل کرنڈی، لٹھا سفید، لٹھا رنگدار پختہ کمر،
کاٹن سفید و رنگدار پختہ کمر

ہر قسم کی مردانہ و رانگی کام مرکز

فیصل یعقوب کلا تھ مارکیٹ

041-633809
Mob# 0300-9653599

پنجاب بلاک مدینہ بازار P-162 کی کلا تھ مارکیٹ فیصل آباد

سلفی بھائیوں کیلئے خصوصی رعایت

سونے چاندی کے حسین زیورات کام مرکز

عامر جیولرز

پتو پرائیڈر، غلام حسین

سائیکل بازار شاہ کھٹ

فون نمبر: 712212-PP-04658-710827-رہائش

ادارہ تبلیغ اسلام جام پور کی طرف سے اہم اعلان

اہلحدیث کے امتیازی مسائل پر مشتمل اشتہارات مفت منگوائیں

مسائل حقہ کی ترویج و اشاعت کی غرض سے ادارہ تبلیغ الاسلام جام پور کی طرف سے مختلف مسائل پر مشتمل سات قسم کے اشتہارات کا مکمل سیٹ مندرجہ ذیل ہے جو زیر تقسیم ہے:

- (۱) کیا اللہ کے سوا کوئی اور مشکل حل کرنے پر قادر ہے؟ ایک سوال کی دس شکلیں۔ (۲) اوقات نماز کیلئے دائمی محمدی جہت۔ (۳) نماز میں پاؤں سے پاؤں ملانے اور سینے پر ہاتھ باندھنے کا ثبوت۔ (۴) اہمیت نماز اور بے نماز کا خطرناک انجام۔ (۵) سورۃ فاتحہ خلف الامام۔ (۶) آمین بالجہر۔ (۷) اثبات ربیع المیدین۔

خواہشمند حضرات مبلغ بارہ-12 روپے کے ڈاک ٹکٹ بھیج کر مفت طلب فرمائیں۔

اور فریم کروا کر اپنے زیر انتظام مساجد و مراکز میں آویزاں کریں۔

ضروری نوٹ: فریم کروا کر آویزاں کرنے کا تحریری وعدہ آنا ضروری ہے۔

محمد یاسین راہی، مدیر ادارہ تبلیغ اسلام

جام پور ضلع راجن پور پنجاب پاکستان، فون: 0641-567218

عیسائیت اور دیگر باطل فرقوں کے خلاف ان کی تحریری، تصنیفی اور مناظرہ و مباحثہ کے ذریعے خدمات قابل قدر اور لائق تحسین ہیں۔ مولانا امرتسری مرحوم سادہ اور عام فہم اسلوب میں اپنے مافی الضمیر کا اظہار نہایت خوبصورت انداز سے کرتے تھے۔ ان کی تحریروں میں معلومات کے ساتھ ساتھ اردو زبان و ادب کی چاشنی بھی پائی جاتی ہے۔ بلاشبہ وہ اس خطہ ارض کے عظیم مصنف، مناظر اور خطیب تھے۔

پیش نگاہ کتاب حضرت امرتسری کے ان گیارہ خطوط پر محیط ہے جو انہوں نے 1926 میں حج بیت اللہ کی سعادت کے موقع پر سرزمین عرب سے لکھے تھے۔ ان خطوط میں انہوں نے اس دور کے عرب معاشرے اور حکومت کے حالات و واقعات اور مشاہدات کو خوبصورت پیرائے میں صفحہ قرطاس پر مرتب کیا ہے۔ یہ سفرنامہ اس دور کی علمی، سیاسی اور تاریخی معلومات کا خزانہ ہے۔ یاد رہے کہ یہ مکتوبات مولانا مرحوم نے ارض مقدس سے 1926 میں لکھے تھے اور تمام خطوط ان کے ہفت روزہ الجہدیت 1926ء کے مختلف شماروں میں شائع ہوئے۔ اللہ تعالیٰ جزائے خیر دے مولانا سعید احمد چنیوٹی صاحب کو کہ انہوں نے ”کھوجی“ بن کر اس سفرنامے کا کھوج لگایا اور پھر اس مواد کو احسن انداز میں مرتب کر کے قارئین کی خدمت میں پیش کر دیا۔ مولانا سعید صاحب کا یہ بہت بڑا کارنامہ ہے کہ انہوں نے 80 سال پرانی تاریخ کو زندہ و جاوید کر دیا۔ اللہ تعالیٰ ان کی اس مساعی جہیلہ کو قبول فرمائے۔ آمین

اردو سفرناموں میں یہ کتاب ایک گراں قدر اضافہ ہے۔ طارق اکیڈمی کی طرف سے اس کی اشاعت خوبصورت انداز میں کی گئی ہے۔ ادبی ذوق رکھنے والے اس سفرنامے کو ضرور پڑھیں۔